



पुतलीबजार नगरपालिका नगरकार्यपालिकाको, कार्यालय

स्याङ्जा


दरभाउपत्र आब्हान सम्बन्धी सूचना

प्रथम पटक सूचना प्रकाशित मिति २०७६।३।१५

स्थानीय सरकार संचालन ऐन २०७४ ले दिएको अधिकार प्रयोग गरी पुतलीबजार नगरपालिकाको मिति २०७६/३/१० को पाँचौ नगर सभाको निर्णय अनुसार यस नगरपालिकाको आ.व. २०७६।७७ को लागी निम्न शिर्षकहरुमा कर, सेवा शुल्क,दस्तुर तथा आन्तरिक आय संकलन (ठेक्का बन्दोबस्त) गर्ने प्रयोजनको लागि यो सूचना प्रकाशित गरिएको छ । तोकिएको न्यूनतम अंकमा नघट्ने गरि निम्न लिखित शर्तहरुको अधिनमा रहि ठेक्का नम्बर अनुसार छुट्टाछुट्टै दरभाउपत्र फाराम खरिद गरि रितपूर्वक शिलवन्दी दरभाउपत्र पेश गर्न यो सूचना प्रकाशित गरिएको छ ।

तपसिल

क्र.सं.	ठे.नं.	ठेक्काको नाम	आ.व.२०७६।७७ को लागि न्यूनतम अंक रु.	दरभाउपत्र फारम दस्तुर
		सडक उपयोग मर्मत शुल्क तर्फ :		
१	१.१	वाडखोला दुलेगौडा ग्रा.स.	७,५०,०००।-	१०००।-
२	१.२	प्रगती नगर बहाकोट ग्रा.स.	७०,०००।-	१०००।-
३	१.३	स्याङ्जा पुतलीखेत आरुचौर ग्रा.स.	४,३०,०००।-	१०००।-
४	१.४	प्रगती नगर घुम्ती चिसापानी ग्रा.स.	२,७०,०००।-	१०००।-
५	१.५	सुम्रेखोला नुवारभञ्ज्याङ अर्जुनचौपारी ग्रा.स.	३,१३,०००।-	१०००।-
६	१.६	जाडखोला पेल्लाचौर ग्रा.स.	६०,०००।-	१०००।-
७	१.७	स्याङ्जा बजार-हुनीकोट ग्रा.स.	१७,०००।-	१०००।-
८	१.८	पुतलीखेत ठूलीवेसी उनियाचौर हुदै नागडाडां	७०,०००।-	१०००।-
९		पार्किङ शुल्क तर्फ :		
	९.१	पु.व.न.पा. स्थित चौकी पछाडी अभियानपथ ट्याक्सीचोक भित्र सपिङ कम्प्लेक्स साईड ,बैकरोड, घुम्तिवजार, विरेन्द्रनगर, भेटेरिनरी बहाकोट चोक, वाडखोला दुलेगौडा रोड, सतौँ दरौँ रोड, राङ्खोला विरुवा रोड, नौडाडा सेतियोभान रोड, स्याङ्जा बसपार्क (दररेट टेण्डर फर्ममा समावेश गरिने छ)	६०,०००।-	१०००।-
१०		वहाल विटौरी कर तर्फ :		
	१०.१	पुतलीबजार नगरपालिका क्षेत्र भित्र वहाल विटौरीकर उठाउने । (दररेट टेण्डर फर्ममा समावेश गरिने छ)	५०,०००।-	१०००।-
११		विज्ञापन कर तर्फ :	३,००,०००।-	
१२		कवाडी कर तर्फ :		१०००।-
	१२.१	छाला,हाड,खुर,सिङ,प्लास्टिक,वोटल,फलाम र अन्य कवाडी जन्य वस्तु (दररेट टेण्डर फर्ममा समावेश गरिनेछ)	३,००,०००।-	
१३		चण्डिकालिका मन्दिर भेटी शुल्क तर्फ :		
	१३.१	१.वलि दिएको वस्तुको टाउको विक्री बन्दोवस्त २. सवारी साधन पार्किङ ३.ठाँउ ओगटेर पसल राखेको भाडा शुल्क (दररेट टेण्डर फर्ममा समावेश गरिनेछ)	२,५०,०००।-	१०००।-



स्त्र बहादुर मल्ल
(प्रमुख प्रशासकिय अधिकृत)

शर्तहरू :-

- १) दरभाउपत्र पेश गर्दा व्यक्तिले (१ लाख ५० हजार सम्मको हकमा मात्रै) नागरिकताको प्रतिलिपि, स्थायी लेखा नं. र अन्य जतिसुकै रकमको दरभाउपत्र पेश गर्ने फर्म वा संघ संस्थाको हकमा फर्म दर्ता प्रमाणपत्र नविकरण गरेको, स्थायी लेखा नं., मु.अ.कर दर्ता प्रमाणपत्र, कर चुक्ताको प्रतिलिपिसहित निवेदन दिई तोकिएको दस्तुर नगर्दा तिरी पछि फिर्ता नहुने गरि यो सुचना प्रकाशित भएको मितिले १५ (पन्ध्र) दिन सम्म कार्यालय समय भित्र यस कार्यालयबाट दरभाउपत्र फाराम खरिद गर्न सकिने छ ।
- २) दरभाउपत्र १६ (सोहो) दिन मिति २०७६/३/३० गते मध्याह्न १२ बजे भित्र यस कार्यालय दर्ता गर्नु पर्नेछ । दरभाउपत्र दाखिला गर्दा शिलबन्दी गरि कार्यालयको नाम, ठेक्का नं. र कामको नाम तथा दरभाउपत्रदाताको नाम, ठेगाना स्पष्ट रूपमा खाम बाहिर उल्लेख गर्नु पर्नेछ । दरभाउपत्र खरिद गर्ने तथा दाखिला गर्ने अन्तिम दिन सार्वजनिक विदा परेमा उक्त कार्य तत्पश्चात लगत्तै कार्यालय खुलेको दिनमा हुनेछ ।
- ३) दरभाउपत्र साथ आफुले कबोल गरेको जम्मा अंकको ५ प्रतिशतले हुन आउने जमानत रकम यस कार्यालयको ने.बै.लि.स्याङ्जा स्थित ०७२०३००००००००३०००००९ धरौटी खातामा जम्मा गरेको सकलै बैक भौचर पेश गर्नु पर्नेछ ।
- ४) म्याद भित्र पेश हुन आएका दरभाउपत्र पेश गर्ने अन्तिम दिन मिति २०७६/३/३० गते अपराह्न १ बजे पछि दरभाउपत्रदाता वा निजको प्रतिनिधिको रोहवरमा यस कार्यालयमा खोलिने छ । म्याद नाघी आएको, कार्यालयबाट बिक्री नभएको दरभाउपत्र फाराम भरी आएको, दरभाउपत्रदाताको हस्ताक्षर एवं छाप नभएको, प्रचलित कानुनको रित नपुगेको र शर्त राखी पेश भएको दरभाउपत्र उपर कुनै कारवाही हुने छैन । दरभाउपत्रदाता वा निजको प्रतिनिधि उपस्थित नभएमा पनि दरभाउपत्र खोल्न बाधा पर्ने छैन ।
- ५) दरभाउपत्रमा आफुले कबोल गरेको रकम अंक र अक्षरमा स्पष्ट लेख्नु पर्नेछ । अंक र अक्षरमा फरक परेमा अक्षरलाई मान्यता दिइने छ ।
- ६) दरभाउपत्र स्विकृत भएमा स्विकृत भएको सुचना प्राप्त भएको मितिले बाटोको म्याद वाहेक ७ (सात) दिन भित्र आफुले कबोल गरेको अंकको ५० प्रतिशत रकम नगर्दा वा यस कार्यालयको ने.बै.लि.स्याङ्जा स्थित ०७२०३००००००००४००१०७७ खातामा जम्मा गरेको सकलै बैक भौचर र बाँकी ५० प्रतिशत रकमको लागि कम्तिमा २०७७ श्रावण मसान्तसम्म म्याद भएको मान्यता प्राप्त बैकबाट जारी भएको परफरमेन्स बण्ड पेश गरि ठेक्का कबुलियत गर्न आउनु पर्नेछ । तर सम्झौताको समयमा कबोल गरेको सम्पूर्ण रकम एकमूष् बुझाउनेको हकमा बैक जमानत आवश्यक पर्ने छैन, साथै कबोल अंकमा १० प्रतिशत छुट दिइनेछ । यसरी छुट दिदा न्यूनतम अंक भन्दा कम गरिने छैन । सम्झौताको समयमा ५० प्रतिशत रकम बुझाउनेको हकमा कबोल अंकको ५० प्रतिशत किस्ता रकम र कबोल अंकको नियमानुसार लाग्ने कर समेत चुक्ता गर्नुपर्नेछ । बाँकी ५० प्रतिशत मध्ये २५ प्रतिशतले हुने रकम दोस्रो किस्ता वापत २०७७ साल कार्तिक मसान्तसम्म र बाँकी तेस्रो किस्ता वापतको २५ प्रतिशत रकम २०७७ साल फाल्गुण मसान्तसम्म चुक्ता गरिसक्नु पर्नेछ । धरौटी वापत जम्मा भएको रकमलाई अन्तिम किस्तामा मिलाउन पाइने छैन । म्यादभित्र कबुलियत गर्न नआएमा नियमानुसार अर्को दरभाउपत्रदातालाई ठेक्का दिइनेछ ।
- ७) दरभाउपत्रदाताले दरभाउपत्र फाराममा उल्लेखित मालवस्तुमा तोकिएको दररेट अनुसार रकम उठाउनु पर्नेछ । सम्झौतामा उल्लेख नभएका माल वस्तु र तोकिएको दर भन्दा बढी दररेटमा रकम उठाएमा प्रचलित कानुन अनुसार कारवाही हुनेछ । कर उठाउन पाउने माल वस्तुको विवरण र दररेट दरभाउपत्र फारामसाथ उपलब्ध गराइनेछ । दरभाउपत्रदाताले उत्पादन स्थल वा तोकिएको संकलन केन्द्रमा कर लाग्ने वस्तुहरु र तिनीहरुको दर स्पष्ट देखिने गरि सूचना पाटीमा टाँस्नु पर्नेछ । ठेक्काको रकम उठाउने सम्बन्धमा आवश्यक प्रबन्ध गर्ने समेतको सम्पूर्ण दायित्व दरभाउपत्रदाताको नै हुनेछ । उक्त कारोबार गर्दा बालश्रमको प्रयोग गर्न पाइने छैन र मजदुरको हकमा जिल्ला दररेटमा केम हुनेगरी ज्याला दिनु पर्नेछ ।
- ८) दरभाउपत्रदाताले नगरपालिकाले तोकेको कर उठाउदा प्रयोग गर्ने रसिद आफ्नै तर्फबाट छपाई सो रसिद यस कार्यालयबाट प्रमाणित गराई प्रयोग गर्नु पर्नेछ । उक्त रसिदमा स्थायी लेखा नं.उल्लेख गर्नु पर्नेछ साथै दररेट समेत रसिदमा नै उल्लेख गर्नु पर्नेछ र कति परिमाणमा रसिद प्रयोग भयो सो को विवरण चौमासिक रूपमा यस कार्यालयमा बुझाउनु पर्नेछ । प्रमाणित नगरेको रसिदबाट कर उठाएको उजुरी वा जानकारी आएमा नियमानुसार कारवाही हुनेछ ।
- ९) विगत वर्षहरुमा ठेक्का लिई रकम बुझाउन बाँकी रहेका व्यक्ति वा फर्महरुले बाँकी रकम चुक्ता नगरे सम्म र पेशकी/वेरुजु बाँकी हुनेले फछ्यौट नगरेसम्म दरभाउपत्रमा भाग लिन पाउने छैनन् ।
- १०) राष्ट्रिय राजमार्ग र सहायक राजमार्गमा तगारो राखी कर संकलन गर्न पाइने छैन । सरकारी वा अन्य कुनै कर, शुल्क दरभाउपत्रदाता आफैले व्यहोर्नु पर्नेछ ।
- ११) सरकारी कार्यालयबाट गरिने अमानतका कार्यहरुका प्रयोग हुने सवारी साधनहरुमा नगरपालिकाबाट लेखिए बमोजिम दरभाउपत्रदाताले छुट दिनुपर्नेछ साथै सरकारी कार्यालयका सेतो नम्बर प्लेट, कुटनैतिक नियोगका निलो नम्बर प्लेट, संस्थानहरुका पहिलो नम्बर प्लेट, पर्यटकका हरियो नम्बर प्लेट र निजी तथा सार्वजनिक स्कुलका सवारी साधनहरुमा उक्त शुल्क लिन पाइने छैन ।
- १२) बन्द हडताल विपत्ति वा कुनै पनि कारणले राजस्व उठाउन नपाएको भनी मिन्हाको माग दावी गर्न पाइनेछैन ।
- १३) प्राप्त दरभाउपत्रहरु स्वीकृत गर्ने नगर्ने वा आंशिक रूपले स्वीकृत गर्ने सम्पूर्ण अधिकार यस कार्यालयमा सुरक्षित रहनेछ ।
- १४) ठेक्का अवधी समाप्त भएपछि धरौटी फिर्ता लिन सम्बन्धीत आन्तरीक राजस्व कार्यालयको कर चुक्ता प्रमाण पत्र पेश गर्नु पर्नेछ । अन्य कर तथा मुल्य अभिवृद्धि कर सम्बन्धमा प्रचलित आयकर ऐन तथा मु.अ.कर ऐन बमोजिम हुनेछ ।
- १५) मूल्य अभिवृद्धि कर ऐन २०५२ को दफा १५ (३) बमोजिम बोल अंकमा मूल्य अभिवृद्धि कर समेत जोडि असुल गरिने छ ।
- १६) माथि उल्लेखित शर्तहरुको उल्लंघन गरेमा निज दरभाउपत्र धरौटी जफत गरी ठेक्का समेत तोड्न सकिनेछ ।
- १७) यसमा उल्लेख भएका कुराहरुमा यसै बमोजिम र उल्लेख नभएका कुराहरुको हकमा प्रचलित ऐन नियमानुसार हुनेछ । साथै नेपाल सरकार र यस नगरपालिकाबाट समय समयमा गरिएका निर्देशनहरुको दरभाउपत्रदाताले पालना गर्नु पर्नेछ ।
- १८) यस सम्बन्धमा अन्य कुनै थप जानकारी आवश्यक भएमा कार्यालय समयभित्र यस कार्यालय/ राजस्व शाखामा सम्पर्क गर्न सकिने छ ।

प्रमुख प्रशासकीय अधिकृत
पुतलीबजार नगरपालिका, नगरकार्यपालिकाको कार्यालय, स्याङ्जा

रुद्र बहादुर भट्ट
(प्रमुख प्रशासकीय अधिकृत)